

महाराष्ट्र विधानपरिषद
दिवसाच्या कामकाजाचा क्रम
गुरुवार, दिनांक २७ जुलै, २०१७
(सकाळी १०.०० ते ११.४५ वाजता)

(बुधवार, दिनांक २६ जुलै, २०१७ रोजीच्या दिवसाच्या कामकाजाच्या क्रमात दर्शविण्यात आलेला म.वि.प. नियम २६० अन्वये प्रस्ताव) —

श्री.सुजितसिंह ठाकूर, अॅड.अनिल परब, डॉ.अपूर्व हिरे, डॉ. (श्रीमती) नीलम गोन्हे, सर्वश्री.विनायक मेटे, गोपीकिसन बाजोरिया, श्रीमती स्मिता वाघ, श्री.रविंद्र फाटक, प्रा.अनिल सोले, सर्वश्री.तानाजी सावंत, प्रविण दरेकर, गिरीशचंद्र व्यास, विजय ऊर्फ भाई गिरकर, नागोराव गाणार, डॉ.परिणय फुके, सर्वश्री.मितेश भांगडिया, चंदुभाई पटेल, रामनिवास सिंह, वि.प.स. यांचा म.वि.प. नियम २६० अन्वये प्रस्ताव — (चर्चा व मंत्र्यांचे उत्तर) —

"राज्यात कर्जाच्या ओझ्याखाली सापडलेल्या व परिणामी आत्महत्येस प्रवृत्त होणाऱ्या तसेच नियमित कर्ज भरणाऱ्या अशा सुमारे ८९ लाख शेतकऱ्यांची ३४ हजार कोटींची छत्रपती शिवाजी महाराज शेतकरी सन्मान योजना तयार करून कर्जमाफी करण्याचा ऐतिहासिक व धाडसी निर्णय घेऊन राज्य शासनाकडून शेतकऱ्यांना दिलासा मिळणे, दीड लाख रुपयांपर्यंतचे थकित कर्ज असलेल्या ३६ लाख शेतकऱ्यांचा सातबारा कोरा होणे, सन २००९ नंतर कर्ज घेतलेल्या परंतु, दिनांक ३० जून, २०१६ पर्यंत थकीत राहिलेल्या सर्व शेतकऱ्यांना कर्जमाफीचा लाभ मिळणे, अल्पभूधारक व बहुभूधारक अशी कोणतीही अट न ठेवता सर्वच शेतकऱ्यांना कर्जमाफीचा लाभ मिळणे, नियमित कर्जाचे हप्ते भरणाऱ्या शेतकऱ्यांचा गौरव करून त्यांना २५ हजार रुपये किंवा २५% रक्कमेचे प्रोत्साहनपर अनुदान देण्याचा निर्णय घेण्यात येणे, कर्जमाफीचा लाभ झालेल्या शेतकऱ्यांपैकी ८२% शेतकऱ्यांचे संपूर्ण कर्जमाफ झाले असणे, दुधाच्या शासकीय विक्री दरात ३ रुपयांची भाववाढ मिळाल्याने दुधउत्पादक शेतकऱ्यांना भाववाढीचा लाभ मिळणे, कर्जमुक्त झालेल्या सर्व शेतकऱ्यांच्यावतीने राज्य शासन अभिनंदनास पात्र असणे, माहे जून, २०१६ च्या पूर्वी थकित कर्ज असलेल्या परंतु, सन २०१४, २०१५ व २०१६ मध्ये पुनर्गठन झालेल्या दीड लाखांपर्यंतच्या कर्जदार शेतकऱ्यांना संपूर्ण कर्जमाफी देण्याची व दीड लाखांवरील कर्जदार शेतकऱ्यांना ओटीएस योजनेचा लाभ देण्याची गरज असणे, नियमित कर्ज भरणाऱ्या शेतकऱ्यांना भविष्यातही प्रोत्साहनात्मक अनुदान देण्याची योजना आखण्याची गरज असणे, कर्जमाफीमुळे सर्व गरजू शेतकऱ्यांना दिलासा मिळाल्याने व कर्जमुक्ती झाल्याने शेती व्यवसायास प्रोत्साहन मिळणे, शासनाच्या धोरणानुसार

कर्जमाफीची प्रारंभिक अग्रिम रक्कम रुपये १० हजार देण्यास टाळाटाळ करणाऱ्या मध्यवर्ती सहकारी बँका व राष्ट्रीयीकृत बँकावर कारवाई करण्याची गरज असणे, सन २००८ च्या कर्जमाफीनंतरही थकीत राहिलेल्या बहुभूधारक शेतकऱ्यांना कर्जमाफीचा लाभ देण्याची गरज असणे, ऐतिहासिक कर्जमाफी व ८९ लाख शेतकरी एवढा आवाका असल्याने जिल्हापातळीवर आमदारांचा सहभाग असलेली संनियंत्रण समिती स्थापन करण्याची आवश्यकता, राज्यातील शेतकरी हा केंद्रबिंदू मानून त्याला स्वबळावर उभे करण्याच्या दृष्टीने शेतीत गुंतवणूक होऊन तो भविष्यात कर्जबाजारी होणार नाही व घेतलेले कर्ज परत करण्याची त्याची पत तयार होऊन कर्जबाजारीपणाच्या फेऱ्यातून कर्जमुक्तीकडे वाटचाल करू शकेल यादृष्टीने कायमस्वरूपी उपाययोजना करण्याची आवश्यकता व त्याबाबत शासनाने करावयाची कार्यवाही विचारात घेण्यात यावी."

(दुपारी १२.०० वाजता)

एक : प्रश्नोत्तरे.

दोन : "अशासकीय विधेयके व ठराव समितीचे प्रतिवृत्त सादर करणे."

तीन : म.वि.प. नियम ९३ अन्वये सूचना — (असल्यास).

चार : लक्षवेधी सूचना — (म.वि.प. नियम १०१ अन्वये) -

(मंगळवार, दिनांक २५ जुलै, २०१७ रोजीच्या दिवसाच्या कामकाजाच्या क्रमात दर्शविण्यात आलेल्या लक्षवेधी सूचना) — (अनुक्रमांक (१) व (२) —

(१) सर्वश्री. नरेंद्र पाटील, धनंजय मुंडे, हेमंत टकले, सुनिल तटकरे, किरण पावसकर, अॅड. निरंजन डावखरे, श्री. आनंद ठाकूर, अॅड. राहुल नार्वेकर, सर्वश्री. अनिल भोसले, संजय दत्त, शरद रणपिसे, रामहरी रुपनवर, श्रीमती हुस्नबानू खलिफे, सर्वश्री. जगन्नाथ शिंदे, अशोक ऊर्फ भाई जगताप, आनंदराव पाटील, नारायण राणे, जयवंतराव जाधव, अमरसिंह पंडित, सतिश चव्हाण, डॉ.(श्रीमती) नीलम गोन्हे, श्री. कपिल पाटील, अॅड. जयदेव गायकवाड, विक्रम काळे, श्रीमती विद्या चव्हाण, वि.प.स. पुढील तातडीच्या व सार्वजनिक महत्त्वाच्या बाबीकडे **मुख्यमंत्र्यांचे** लक्ष वेधतील :-

"मुंबईतील भायखळा येथील कारागृहातील भ्रष्टाचार व कारागृह प्रशासनाकडून निकृष्ट दर्जाचे जेवण कैद्यांना देण्यात येत असल्याची तक्रार करण्यावरून तसेच दोन अंडी व पाच पावांचा हिशेब न लागल्यावरून दिनांक २३ जून, २०१७ रोजी वा त्या सुमारास कारागृहात वॉर्डन असलेल्या मंजुळा शेट्ये या आरोपी महिलेची क्रूरपणे हत्या झाल्याची गंभीर घटना नुकतीच उघडकीस येणे, मंजुळा शेट्ये यांचा मृत्यू मारहाण आणि अमानुष

अत्याचारामुळे झाल्याचे जे.जे. रुग्णालयाने सादर केलेल्या दुसऱ्या शवविच्छेदन अहवालात निदर्शनास येणे, मंजुळा शेट्येच्या शरीरावर आणि डोक्यावर मारहाणीच्या जखमा आढळून येणे, अनेक वर्षांपासून तेथे महिला आरोपींवर लैंगिक अत्याचार होत असल्याची दाट शक्यता असणे, तसेच मंजुळा शेट्येवरील लैंगिक अत्याचारात लाठीचा वापर झाल्याची तक्रार असून जेल अधिकांसह पोलिसांनी कारागृहातील वीजपुरवठा खंडीत करून मंजुळा शेट्ये यांना मारहाण केल्याची साक्ष इंद्राणी मुखर्जी या आरोपीकडून देण्यात येणे, तसेच तेथील वैद्यकीय तज्ञांनी एन.व्ही.आर. मधून सी.सी. टीव्ही कॅमेऱ्याचे चित्रिकरण मिळविले असता या चित्रिकरणात जेलर मनिषा पोखरकर व एकूण सहा आरोपी महिला पोलिस मंजुळा शेट्ये हिला मारहाण करताना दिसत असणे व कारागृहातील पुरावे नष्ट करण्यासाठी मालमत्तेची देखील नासधूस करण्यात येणे, मंजुळा शेट्येच्या शिक्षेचा कालावधी काही दिवसातच पूर्ण होणार असल्याने तीची सुटका होणार असणे, मात्र भायखळा कारागृहातील लैंगिक शोषणाचे अनेक धोंगेदोरे मंजुळा शेट्येला माहित असल्याने सुत्रधारांनी तीची हत्या करण्याचा कट केल्याची धक्कादायक माहिती जनमानसात पसरलेली असणे, साक्षीदार व पुराव्यांशी छेडछाड करण्याचा प्रयत्न होत असल्यामुळे या प्रकरणाचा तपास राज्य सीआयडीकडे देण्याबाबत मागणी असणे, मंजुळा हत्येप्रकरणी तपास करणाऱ्या तुरुंग पोलीस उपमहानिरीक्षक स्वाती साठे यांनी या प्रकरणातील आरोपींच्या पाठीशी उभे राहण्याचे उघडपणे व्हाॅट्सअॅप ग्रुपवरून आवाहन करणे, या प्रकरणाची राज्यभरातील लोकप्रतिनिधींकडून सी.आय.डी. चौकशी करण्याची होत असलेली मागणी, याबाबत शासनाने तातडीने करावयाची कार्यवाही व शासनाची प्रतिक्रिया."

(२) **श्री. नारायण राणे, वि.प.स.** पुढील तातडीच्या व सार्वजनिक महत्त्वाच्या बाबीकडे सार्वजनिक बांधकाम (सार्वजनिक उपक्रम वगळून) मंत्र्यांचे लक्ष वेधतील :-

"मुंबई-गोवा महामार्गाची ऐन पावसाळ्यात चाळण झाली असून येथील प्रवाशांना जीव मुठीत धरून प्रवास करावा लागत असल्याचे माहे जुलै, २०१७ मध्ये वा त्या दरम्यान निदर्शनास येणे, सन २०१० च्या अखेरीस सुरु झालेल्या या महामार्गाचे चौपदरीकरणाचे काम ६ वर्षे उलटूनही अद्याप पूर्ण झालेले नसणे, ६ वर्षात २ ठेकेदार बदलून गेले असतानाही या महामार्गाच्या कामाला गती न येणे, या रस्त्याला अनेक खडे पडून त्यातील खडी, रेती बाहेर येऊन ती रस्त्यावर सर्वत्र पसरलेली असणे, या महामार्गावरील पनवेल-नागोठणे हा रस्ता म्हणजे मृत्युचा सापळा बनलेला असणे, पळस्पे, शीरढोण या गावांच्या हद्दीत महामार्गावरील दोन्ही बाजूला मोठ-मोठे कंटेनर आणि ट्रान्सपोर्टच्या गाड्या पार्क केल्या जात असणे, या सर्व बाबींमुळे येथे अपघातांचे प्रमाण वाढलेले

असतानाही शासन त्याकडे करीत असलेले अक्षम्य दुर्लक्ष, परिणामी या महामार्गावर प्रवास करताना जनतेमध्ये पसरलेले तीव्र असंतोषाचे वातावरण, यामुळे शासनाने या रस्त्याची तातडीने दुरुस्ती करून या महामार्गाच्या कामाला गती देण्याबाबत करावयाची कार्यवाही व शासनाची प्रतिक्रिया."

(बुधवार, दिनांक २६ जुलै, २०१७ रोजीच्या दिवसाच्या कामकाजाच्या क्रमात दर्शविण्यात आलेल्या लक्षवेधी सूचना) — (अनुक्रमांक (३) ते (६)) -

(३) सर्वश्री. संजय दत्त, शरद रणपिसे, अशोक ऊर्फ भाई जगताप, रामहरी रुपनवर, आनंदराव पाटील, श्रीमती हुस्नबानू खलिफे, सर्वश्री. नारायण राणे, हेमंत टकले, धनंजय मुंडे, सुनिल तटकरे, किरण पावसकर, नरेंद्र पाटील, अॅड. निरंजन डावखरे, श्री. विक्रम काळे, अॅड. जयदेव गायकवाड, सर्वश्री. जयवंतराव जाधव, अमरसिंह पंडित, सतिश चव्हाण, जगन्नाथ शिंदे, श्रीमती विद्या चव्हाण, डॉ.(श्रीमती) नीलम गोन्हे, वि.प.स. पुढील तातडीच्या व सार्वजनिक महत्त्वाच्या बाबीकडे महसूल मंत्र्यांचे लक्ष वेधतील :-

"मुंबई जवळच कल्याण येथील नेवाळी विमानतळासाठी शासनाने नेवाळी, भाल, डावलपाडा या भागातील सुमारे १७ गावातील शेतकऱ्यांच्या अंदाजे १६७६ एकर जमीनी जबरदस्तीने संपादित केल्याच्या विरोधात तेथील काटईनाका-बदलापूर परिसरात सुमारे ७,००० शेतकऱ्यांनी उग्र आंदोलन करून शासनाने जबरदस्तीने नेवाळी विमानतळासाठी जमिनी संपादित केल्याच्या विरोधात डोंबिवली-बदलापूर पाईपलाईन मार्गावरील वाहतूक रोखून पोलिसांची वाहने पेटवून देणे, पोलिसांनी केलेल्या गोळीबारात ११ आंदोलक व ५ पोलीस जखमी झाल्याची दिनांक २१ जून, २०१७ रोजी वा त्या सुमारास घटना घडणे, कल्याण येथील नेवाळीजवळील विमानतळाच्या जागेचा प्रश्न चिघळला असणे, दुसऱ्या महायुद्धाच्या वेळी सन १९४२ मध्ये सैनिकांना ने-आण करण्यासाठी आणि मालवाहू विमाने उतरविण्यासाठी ब्रिटीशांनी नेवाळी येथे विमानतळ सुरु केलेले असणे, या विमानतळासाठी ब्रिटीशांनी त्यावेळी शेतकऱ्यांकडून संपादित केलेल्या जमिनी काही वर्षांनी त्या शेतकऱ्यांच्या ताब्यात येणे, परंतू या जमिनी नौदलाकडे हस्तांतरित करण्यात आल्याने गेल्या वर्षी सदरील जमिनी नौदलाने ताब्यात घेण्यास सुरुवात करणे, आपल्याच मालकीच्या शेतजमिनींवर पेरणी करण्यास मज्जाव केल्याने शेतकरी संतप्त होणे, त्यामुळे शेतकऱ्यांनी उग्र रूप धारण करून रस्ता रोखून, आंदोलन करणे, या आंदोलकांवर पोलीसांद्वारे हवेत गोळीबार करण्यात येऊन पेलेट गन्सद्वारे गोळीबार करण्यात आल्याने असंख्य आंदोलक शेतकरी तसेच महिला आंदोलक गंभीररित्या जखमी होणे, तसेच परिसरात प्रचंड दहशतीचे वातावरण निर्माण होणे, अनेक आंदोलक शेतकऱ्यांवर खोटे गुन्हे दाखल करण्यात येणे, त्यामुळे परिसरातील कायदा व सुव्यवस्था बिघडणे, शासनाने याप्रकरणी तातडीने कार्यवाही करून नेवाळी मधील शेतकऱ्यांचा प्रश्न तातडीने

सोडविण्याबाबत करावयाची कार्यवाही व याबाबत शासनाची प्रतिक्रिया."

- (४) डॉ. अपूर्व हिरे, सर्वश्री. जयवंतराव जाधव, धनंजय मुंडे, अमरसिंह पंडित, नरेंद्र पाटील वि.प.स. पुढील तातडीच्या व सार्वजनिक महत्त्वाच्या बाबीकडे कृषी मंत्र्यांचे लक्ष वेधतील :-

"सटाणा (जि.नाशिक) तालुक्यात डाळींब पिकावर तेल्या रोगाने थैमान घातल्याचे दिनांक ५ जुलै, २०१७ रोजी वा त्यासुमारास निदर्शनास येणे, हजारो हेक्टर वरील डाळींब बागा या रोगाच्या प्रादुर्भावामुळे नष्ट होण्याची बागायतदार शेतकऱ्यात भीती व्यक्त केली जाणे, तयार पिकांवर तेल्या रोगाचे आक्रमण झाल्याने होणाऱ्या हानीचे प्रमाण खुपच मोठे असल्याची शक्यता शेतकऱ्यांनी व्यक्त करणे, तेल्या रोगाच्या या थैमानामुळे बागायतदार शेतकऱ्यांमध्ये नैराश्याचे वातावरण पसरणे, कोणत्याही शेत मालाला भाव मिळत नसताना हमीभाव देणारे व्यापारी पिक म्हणून अनेक शेतकऱ्यांनी डाळींबाची नव्याने लागवड केलेली असणे, तेल्या रोगाला तात्काळ अटकाव करण्याकरिता प्रतिबंधक औषधासह सत्वर उपाययोजना करण्याची मागणी होणे, तेल्या रोगाच्या प्रादुर्भावाचा प्रसार डाळींबाबरोबरच शेवगा, पपई, आंबा आदि पिकांवरही होऊ लागल्याने शेतकऱ्यांमध्ये चिंतेचे वातावरण निर्माण होणे, त्यावर शासनाने तातडीने दखल घेऊन प्रतिबंधक उपाययोजना करण्याची गरज, याबाबत शासनाने करावयाची कार्यवाही व शासनाची प्रतिक्रिया."

- (५) श्री. जगन्नाथ शिंदे, श्रीमती विद्या चव्हाण, सर्वश्री. हेमंत टकले, सुनिल तटकरे, अॅड. राहुल नार्वेकर, वि.प.स. पुढील तातडीच्या व सार्वजनिक महत्त्वाच्या बाबीकडे सार्वजनिक आरोग्य व कुटुंब कल्याण मंत्र्यांचे लक्ष वेधतील :-

"थॅलेसेमिया रोगाचा सामना करणा-या रुग्णांच्या संखेत दिवसेंदिवस वाढ होत असून, यामध्ये बालरुग्णांचे प्रमाण सर्वाधिक असणे, ठराविक कालावधीत ब्लड ट्रान्समिशन व इतर चाचण्या अशी उपचार पध्दती असणाऱ्या या रुग्णांच्या औषधांच्या कोर्समध्ये खंड पडल्यास या रुग्णांच्या यकृताला सूज येण्याची भीती असल्याने त्यांना डेफ्रिजेट आणि डेसिरॉक्स ही औषधे नियमित देणे गरजेचे असणे, मात्र ही औषधे सर्वसामान्य दुकानात अतिशय महागडी मिळत असल्याने गोर-गरीब रुग्णांची होत असलेली परवड ,आठ महिन्यांपुर्वी ठाणे येथील सिव्हील रुग्णालयातील औषधांचा साठा संपल्याने रुग्णांच्या पालकांना अन्य सेंटर्सचा आधार घ्यावा लागत असणे मात्र आजमितीस राज्यातील सर्वच रुग्णालयात हा साठा उपलब्ध नसणे, आरोग्य विभागाकडे वारंवार चौकशी केली असता टेंडर प्रक्रिया पूर्ण न झाल्याने हा साठा पोहचविण्यात आला नसल्याचे मागील आठ महिन्यांपासून सांगण्यात येत असणे, याबाबत लोकप्रतिनिधींनी संबंधित मंत्री व आरोग्य संचालकांशी वारंवार संपर्क साधूनही त्यास योग्य प्रतिसाद न मिळणे, यामुळे याप्रकरणातील

आरोग्य विभागाच्या प्रशासकीय कारभाराचा भोंगळपणा स्पष्ट होत असणे, साधारणपणे ज्या अत्यावश्यक गोष्टी आहेत त्याची पूर्ण तजवीज करून ठेवणे गरजेचे असणे किंवा त्याबाबत काही धोरणात्मक निर्णय घेऊन रुग्णांना कोणत्याही परिस्थितीत अत्यावश्यक औषधे मिळण्यात खंड पडणार नाही याची काळजी घेणे गरजेचे असताना याबाबीकडे संबंधितांनी जाणीवपूर्वक दीर्घ काळ केलेले दुर्लक्ष, त्यामुळे ठाणे जिल्ह्यासह राज्यातील हजारो रुग्णांना व त्यांच्या नातेवाईकांना मागील आठ महिन्यांपासून अनेक अडचणी व संकटांचा सामना करावा लागणे, थॅलेसेमियाग्रस्त रुग्णांना रोजचा औषधाचा डोस न मिळाल्यास त्यांना होणारा त्रास व त्याचा त्यांच्या शरीरावर होणारा परीणाम याची आरोग्य विभागाला जाणीव असतानाही त्याबाबत योग्य ती उपायायोजना करण्यात अपयशी ठरल्याने विभागातील संबंधित दोषींची सखोल चौकशी होऊन रुग्णांच्या जीविताशी खेळणाऱ्यांवर तातडीने कठोर कारवाई करून थॅलेसेमिया रुग्णांना लागणारा पुरेसा औषधसाठा तातडीने उपलब्ध करून देण्याची आवश्यकता, याबाबत शासनाने तातडीने करावयाची कार्यवाही व शासनाची प्रतिक्रिया."

(६) **सर्वश्री. हरिसिंग राठोड**, जयवंतराव जाधव, धनंजय मुंडे, नरेंद्र पाटील, अमरसिंह पंडित, **वि.प.स.** पुढील तातडीच्या व सार्वजनिक महत्त्वाच्या बाबीकडे **सामाजिक न्याय मंत्र्यांचे** लक्ष वेधतील :-

"राज्यातील भटक्या विमुक्तांना क्रिमिलेयर मधून वगळण्यात येईल असे आश्वासन मा.मंत्री महोदयांनी सन २०१५ च्या नागपूर येथील हिवाळी अधिवेशनात तसेच मार्च २०१६ मधील अधिवेशनात विधानपरिषदेत देण्यात येणे, राज्य मागासवर्ग आयोग, पुणे यांनी दिनांक २८ ऑक्टोबर, २०१४ रोजी स्पष्ट शिफारस करून देखिल, भटक्या विमुक्तांना क्रिमिलेयर या जाचक अटी मधून न वगळणे, शासनाचे याकडे होत असलेले दुर्लक्ष आणि भटक्या विमुक्तांच्या प्रश्नाबद्दल अनास्था यामुळे क्रिमिलेयर संज्ञेमध्ये भटक्या विमुक्तांना आणून त्यांच्यावर सातत्याने अन्याय करण्यात येणे, परिणामी भटक्या विमुक्तांमध्ये पसरलेला तीव्र असंतोष, याबाबत शासनाने भटक्या विमुक्तांना क्रिमिलेयर संज्ञेमधून वगळण्याबाबत करावयाची कार्यवाही तसेच शासनाची प्रतिक्रिया."

(७) **सर्वश्री. धनंजय मुंडे**, जयवंतराव जाधव, सुनिल तटकरे, हेमंत टकले, अमरसिंह पंडित, सतिश चव्हाण, अॅड. निरंजन डावखरे, डॉ.(श्रीमती) नीलम गोऱ्हे, श्री.बाळाराम पाटील **वि.प.स.** पुढील तातडीच्या व सार्वजनिक महत्त्वाच्या बाबीकडे **सार्वजनिक बांधकाम (सार्वजनिक उपक्रम वगळून) मंत्र्यांचे** लक्ष वेधतील :-

"मुंबईतील सायन - पनवेल महामार्गाच्या देखभाल दुरुस्तीच्या कामाची

जबाबदारी सायन - पनवेल टोल्वेज या कंपनीकडे असतानाही सदर कंपनीने दुरुस्तीचे काम योग्य प्रकारे न केल्याने या महामार्गावर झालेल्या एका अपघातात दोघांचा मृत्यु होण्याची घटना माहे जून, २०१७ मध्ये वा त्या सुमारास घडणे, सदर महामार्गावरील टोलमधून लहान वाहनांना सूट दिल्याने शासनाने कंपनीला १०३ कोटी रुपयांची नुकसान भरपाई विलंबापोटी विलंब शुल्क देत असतानाही कंपनीने देखभाल दुरुस्तीचे काम योग्य पध्दतीने न करणे, त्यामुळे शासनाने स्वतंत्र निविदा काढून रस्त्याच्या देखभालीसाठी मागील ३ वर्षात ६ कोटी व या वर्षी पुन्हा ३ कोटी रुपयांचा खर्च करणे, या कंपनीने दुरुस्तीची अनेक कामे ज्यामध्ये पादचारी पूल, भूयारी मार्ग, निर्देशक पट्टे, खड्ड्यांची दुरुस्ती तसेच पथदिव्यांची दुरुस्ती योग्य प्रकारे न केल्याने होणारे अपघात व त्यातून नागरीकांचे होणारे मृत्यू, या मृत्यूस जबाबदार धरून कंपनीच्या संचालकांविरुद्ध कारवाई करण्याची आवश्यकता, सदर रस्त्यावरील अवजड वाहनांची विशेष पथक व तंत्रज्ञानाद्वारे मोजणी करून कंपनीस देण्यात येत असलेल्या भरपाईचा फेर आढावा घेवून सदर रस्त्यावर मागील ३ वर्षात देखभाल दुरुस्तीसाठी झालेल्या खर्चाची कंपनीच्या नुकसान भरपाईतून वसूली करण्याची लोकप्रतिनिधींनी केलेली मागणी, देखभाल दुरुस्तीस हलगर्जीपणा केल्यामुळे कराराचा भंग होत असल्याने कंपनीचा करार रद्द करण्याची आवश्यकता, कंपनीच्या धोरणामुळे शासनाचे मोठ्या प्रमाणात होणारे नुकसान, जनतेची होणारी जिवित व वित्त हानी टाळण्यासाठी कंपनीवर तात्काळ कारवाई करण्याची आवश्यकता, याबाबत शासनाने तातडीने करावयाची कार्यवाही व शासनाची प्रतिक्रिया."

पाच : म.वि.प. नियम १०१ - अ अन्वये विशेष उल्लेख - (असल्यास).

- मध्यंतर -

सहा : शासकीय विधेयके -

विधानसभेने संमत केल्यास - विचार, खंडशः विचार व संमत करणे.

(१) "सन २०१७ चे वि.स.वि. क्रमांक ३६ - महाराष्ट्र मुद्रांक (सुधारणा) विधेयक, २०१७"

(२) "सन २०१७ चे वि.स.वि. क्रमांक ३७ - महाराष्ट्र महानगरपालिका (सुधारणा) विधेयक, २०१७"

सात : सर्वश्री. शरद रणपिसे, धनंजय मुंडे, नारायण राणे, सुनिल तटकरे, संजय दत्त, हेमंत टकले, अशोक ऊर्फ भाई जगताप, जयंत पाटील, प्रा. जोगेंद्र कवाडे, श्री.कपिल पाटील, अॅड. जनार्दन चांदुरकर, आर्कि.अनंत गाडगीळ, सर्वश्री.अमरसिंह पंडित, सुभाष झांबड, किरण पावसकर, चंद्रकांत रघुवंशी, जयवंतराव जाधव, रामहरी रुपनवर, श्रीमती विद्या चव्हाण, श्रीमती हुस्नबानू खलिफे, सर्वश्री.सतिश चव्हाण, अमरनाथ

राजुरकर, अॅड.निरंजन डावखरे, सर्वश्री. सतेज ऊर्फ बंटी पाटील, ख्वाजा बेग, डॉ. सुधीर तांबे, सर्वश्री.आनंद ठाकूर, हरिसिंग राठोड, अब्दुल्ला खान दुर्गाणी, आनंदराव पाटील, विक्रम काळे, नरेंद्र पाटील, अॅड.जयदेव गायकवाड, अॅड.राहुल नार्वेकर, सर्वश्री. प्रकाश गजभिये, रामराव वडकुते, जगन्नाथ शिंदे, वि.प.स. यांचा म.वि.प. नियम २६० अन्वये प्रस्ताव –

"मुंबईसह राज्यातील महानगरपालिका, नगरपालिका व नगरपंचायती यांची डबघाईला आलेली आर्थिक परिस्थिती, नवनिर्मित नगरपंचायतींमध्ये असलेले अधिकारी व कर्मचाऱ्यांची रिक्त पदे, त्यामुळे विकासकामात होत असलेले अडथळे, सर्व महानगरपालिकांमध्ये पायाभूत सुविधांचा उडालेला बोजवारा व पिण्याच्या पाण्याची निर्माण झालेली समस्या, मालमत्ता कराच्या संकलनात मोठ्या प्रमाणात गैरव्यवहार होत असणे, जी.एस.टी. मुळे महानगरपालिकांना एलबीटीची प्रतिपूर्ती करण्यात न आल्यामुळे महानगरपालिका व नगरपालिका यांची अर्थव्यवस्था कोलमडून जाणे, मुंबई महानगरपालिकेतील रस्ते, नालेसफाई व डंपिंगच्या संदर्भातील गैरकारभाराच्या चौकशीचे आदेश मा.मुख्यमंत्र्यांनी देऊन त्यावर पुढे कोणतीच कार्यवाही न होणे, जेएनएनयूआरएम योजना बंद केल्यामुळे अपूर्ण राहिलेल्या प्रकल्पासंबंधी शासनाची भूमिका, केंद्र शासनाच्या स्वच्छ भारत अभियानाचा उडालेला बोजवारा, बहुतांशी नगरपरिषदांत चटईक्षेत्र, टीडीआर व ऑटो डीसीआर घोटाळे शासनाच्या निदर्शनास आणून अद्यापही कोणतीच कारवाई न होणे, राज्य शासनाने रियल इस्टेट कायदा मंजूर करणे, केंद्र शासनाच्या धर्तीवर राज्याने रियल इस्टेट कायदा मंजूर केल्यानंतर बांधकाम व्यावसायिकांमध्ये निर्माण झालेली चिंतेची परिस्थिती, या कायद्याच्या अंमलबजावणीमुळे शासनाकडूनच निर्माण होत असलेले अडथळे, मुंबईतील मैदानांचा लिलाव, गृहनिर्माण धोरण अनिश्चिततेमुळे रखडलेले गृहनिर्माण प्रकल्प, एसआरए अंतर्गत रखडलेले प्रकल्प व धारावी पुनर्विकास प्रकल्प, म्हाडा वसाहती, बीडीडी, बीआयटी चाळी व उपकरप्राप्त इमारतींचा रखडलेला पुनर्विकास, संक्रमण शिबीरातील घुसखोरीचा प्रलंबित प्रश्न, मुंबई शहरासह अन्य महानगरांमध्ये निर्माण झालेली वाहतुकीची समस्या, बेस्ट प्रशासन व मुंबई महापालिका आयुक्त यांच्यातील संघर्ष विकोपाला जाणे, मुंबई महापालिका, एमएमआरडीए, म्हाडा आणि सिडको यांच्यात असलेला समन्वयाचा अभाव, सिडकोकडून देण्यात आलेल्या भूखंडाचा होणारा दुरुपयोग, विविध स्थानिक स्वराज्य संस्थांतील सफाई कामगारांच्या समस्यांकडे झालेले दुर्लक्ष तसेच राज्यातील जनतेची अस्मिता असलेले मुंबईतील आंबेडकर भवन महानगरपालिकेने तोडण्यास परवानगी देणे, त्यामुळे राज्यातील सर्व महानगरपालिकांच्या नियोजनात राज्य शासन अपयशी ठरून स्थानिक स्वराज्य संस्थांची आर्थिक कोंडी होऊन विकासाला बसलेला खीळ, त्यामुळे जनतेत

पसरलेला तीव्र असंतोष, याबाबत शासनाने करावयाची कार्यवाही व उपाययोजना विचारात घेण्यात यावी."

आठ : अर्धा-तास चर्चा — म.वि.प. नियम ९२ अन्वये (बैठकीच्या शेवटी) -

(बुधवार, दिनांक २६ जुलै, २०१७ रोजीच्या दिवसाच्या कामकाजाच्या क्रमात दर्शविण्यात आलेल्या परंतु प्रलंबित असलेल्या अर्धा-तास चर्चेच्या सूचना — (अनुक्रमांक (१) व (२)) —

(१) श्री.सुनिल तटकरे, वि.प.स. पुढील सार्वजनिक महत्त्वाच्या बाबींवर चर्चा उपस्थित करतील.

"मुंबईतील गिरण्यांमध्ये काम करणाऱ्या गिरणी कामगारांचे मुंबईत पुनर्वसन व्हावे यासाठी सन १९९१ मध्ये शासनाने डीसीरूल ५८ मध्ये खास तरतूद करून गिरणी कामगारांचे पुनर्वसन करण्यासाठी व्यवस्था करून ठेवणे, तत्कालीन माजी मुख्यमंत्री यांनी मुंबईतील गिरणी कामगारांना आणि त्यांच्या वारसांना घरे मिळवून देण्यात येणे, सन १९८२ पर्यंतच्या संपात उध्वस्त झालेल्या गिरणी कामगार व त्यांच्या वारसांना तत्कालीन मा.मुख्यमंत्र्यांनी एम.एम.आर.डी.ए. ला त्यांच्या माध्यमातून बांधण्यात आलेल्या घरांपैकी ५० टक्के घरे देण्याचे आदेश देणे, परंतु ही घरे मुंबई प्रदेशात येत नसल्यामुळे जिल्हयातील गिरणी कामगारांच्या पुनर्वसनासाठी जागा उपलब्ध करण्याचे आदेश जिल्हाधिकाऱ्यांना देण्यात येणे, यासंदर्भात गिरणी कामगार, वारस उत्कर्ष संघ, मुंबई यांनी दिनांक २७ जुलै, २०१६ रोजी संपूर्ण जागेच्या प्रस्तावासह गिरणी कामगारांना व वारसांना परवडणाऱ्या किंमतीत एकाच ठिकाणी संपूर्ण गिरणगाव वसेल असा प्रस्ताव सादर करणे, यावर मा.मुख्यमंत्री यांनी १५ दिवसात यावर निर्णय घेवू असे आश्वासन देणे, परंतु अद्यापही यावर कोणताही निर्णय न होणे, त्यामुळे गिरणी कामगार व वारसात पसरलेला तीव्र असंतोष, मुंबईतील गिरणीमध्ये काम करणाऱ्या गिरणी कामगार व वारसांचे मुंबईतच पुनर्वसन व्हावे यासाठी सन १९९१ मध्ये डीसीरूल मध्ये खास तरतूद केल्यानुसार गिरणी कामगारांचे व वारसांचे मुंबईतच पुनर्वसन करण्याच्या प्रस्तावावर शासनाने करावयाची कार्यवाही व उपाययोजना."

(२) श्री.संजय दत्त, वि.प.स. पुढील सार्वजनिक महत्त्वाच्या बाबींवर चर्चा उपस्थित करतील.

"विद्यार्थ्यांच्या दफ्तराचे ओझे कमी करण्यासंदर्भात शासनाने दिनांक २१ जुलै, २०१५ रोजी शासन निर्णय निर्गमित करून सर्व शाळांना दफ्तराचे ओझे कमी करण्याच्या उपायांची अंमलबजावणी करण्याचे निर्देश देणे, मात्र बहुतांश शाळांमध्ये अधिसूचनेची अंमलबजावणी झाली नसल्याचे माहे जुलै, २०१७ मध्ये वा त्यादरम्यान निदर्शनास येणे, विद्यार्थ्यांच्या दफ्तराचे ओझे त्यांच्या वजनापेक्षा अधिक असून त्यांना लहान वयातच पाठदुखी, मानदुखी व अन्य आजार होणे, विद्यार्थ्यांच्या पाठीवरचे दफ्तराचे ओझे कमी करण्यासाठी

दफ्तराची वजन मर्यादा राखून त्यासाठी उपाययोजना करणे, दर महिन्याला पाहणी अहवाल सादर करणे, अशा सूचना शिक्षण विभागाने शिक्षण उपसंचालक यांना देणे, त्यानुसार शिक्षणाधिकारी यांना कार्यवाहीचे आदेशही दिले असणे, परंतु उक्त सूचनांची अंमलबजावणी होते की नाही हे पाहण्यासाठी अद्याप स्वतंत्र यंत्रणा उभारण्यात आलेली नसणे, त्यामुळे दफ्तराच्या ओझ्यापासून विद्यार्थ्यांची सुटका होणार का, असा प्रश्न उपस्थित होणे, याबाबत शासनाने करावयाची कार्यवाही व उपाययोजना."

(३) प्रा.अनिल सोले, वि.प.स. पुढील सार्वजनिक महत्त्वाच्या बाबींवर चर्चा उपस्थित करतील.

"नागपूर येथील एम्प्रेस सिटीच्या विकासकाकडून ग्राहकांची फसवणूक केली जात असल्याचे निदर्शनास येणे, त्यामुळे तेथील रहिवाश्यांना गंभीर समस्यांना सामोरे जावे लागणे, एम्प्रेस सिटीचे बांधकाम मुंबई येथील विकासकाकडून १० वर्षांपूर्वी पूर्ण झालेले असणे, परंतु ग्राहकांना निवासासाठी योग्य सोयी-सुविधा उपलब्ध करून दिलेल्या नसणे, बांधकामाची गुणवत्ता वाईट असणे, पिओपीचे काम खूपच निकृष्ट दर्जाचे असणे, टाईल्स योग्य पध्दतीचे नसणे, पार्किंग समस्या निर्माण होणे, फ्लॉट धारकांना प्रत्येक विंगला योग्य लिफ्टची सोय उपलब्ध नसणे, त्यामुळे ग्राहकांमध्ये असंतोषाची भावना निर्माण होणे, एम्प्रेस सिटीतील रहिवाश्यांना न्याय मिळवून देण्याच्यादृष्टीने उक्त प्रकरणी चौकशी करून विकासकावर कारवाई करण्याची आवश्यकता, याबाबत शासनाने करावयाची कार्यवाही व उपाययोजना."

(४) श्री. जयवंतराव जाधव, वि.प.स. पुढील सार्वजनिक महत्त्वाच्या बाबींवर चर्चा उपस्थित करतील.

"राज्यात माहे फेब्रुवारी, २०१६ मध्ये झालेल्या "मेक इन इंडिया" सप्ताहात मॅग्नेटिक महाराष्ट्र अंतर्गत सुमारे रुपये ७ लाख ९४ हजार कोटी गुंतवणुकीचे करार झालेले असणे, उद्योगांसाठी जमिनीची आवश्यकता असतांना एम.आय.डी.सी. साठी अधिसूचित असलेल्या जमिनीपैकी सुमारे ६० टक्के क्षेत्र वगळण्यात आल्याचे निदर्शनास येणे, शेतकऱ्यांच्या आरक्षित जमिनी कवडीमोल भावाने घेवून उद्योग विभागातील रॅकेटच्या सहाय्याने सदर जमिनी अधिसूचनेतून वगळण्यात येत असणे, त्यानुसार गोंदेदुमाला (ता.इगतपुरी, जि.नाशिक) येथील एकूण अधिसूचित जमिनीपैकी सुमारे ६० टक्के क्षेत्र वगळण्यात आलेले असणे, सदर गैरप्रकारांबाबत नियंत्रण ठेवण्यासाठी महाराष्ट्र औद्योगिक अधिनियम, १९६१ मध्ये सुधारणा करून भूसंपादनाबाबत कालावधी विहित करणे किंवा अधिसूचित जमिनी वगळण्यास निर्बंध घालणे आवश्यक असणे, कायद्यातील या सुधारणेमुळे शेतकऱ्यांच्या जमिनी कवडीमोल भावात खरेदी करून जास्त किंमतीत विकासकांना विकल्या जात असणे, राज्यातील महाराष्ट्र राज्य औद्योगिक विकास महामंडळाकडील

जमिनीमधून वगळलेल्या क्षेत्राबाबतच्या गैरव्यवहाराची उच्चस्तरीय चौकशी करण्याची मागणी लोकप्रतिनिधींकडून होत असणे, याबाबत शासनाने करावयाची कार्यवाही व उपाययोजना."

विधान भवन,
मुंबई,
दिनांक : २६ जुलै, २०१७.

उत्तमसिंग चव्हाण,
सचिव,
महाराष्ट्र विधानपरिषद.